

## Saraswati Stotram

yā kundēndu tuśārahāradhavalā yā śubhravastrāvṛtā  
yā vīṇāvaraḍaṇḍamaṇḍitakarā yā śvētapadmāsanā |  
yā brahmāchyuta śaṅkaraprabhṛtibhirdēvaissadā pūjitā  
sā mām pātu sarasvatī bhagavatī niśsēṣajādyāpahā || 1

dōrbhiryuktā chaturbhiḥ sphaṭikamaṇinibhai rakṣamālāndadhānā  
hastēnaikēna padmam sitamapicha śukam pustakam chāparēṇa |  
bhāsā kundēnduśaṅkhasphaṭikamaṇinibhā bhāsamānāzsamānā  
sā mē vāgdēvatēyam nivasatu vadanē sarvadā suprasannā || 2

surāsuraissēvitapādapaṅkajā karē virājatkamanīyapustakā |  
viriñchipatnī kamalāsanasthitā sarasvatī nr̄tyatu vāchi mē sadā || 3

sarasvatī sarasijakēsaraprabhā tapasvinī sitakamalāsanapriyā |  
ghanastanī kamalavilōlalōchanā manasvinī bhavatu varaprasādinī || 4

sarasvatī namastubhyam varadē kāmarūpiṇi |  
vidyārambhaṇi kariṣyāmi siddhirbhavatu mē sadā || 5

sarasvati namastubhyam sarvadēvi namō namaḥ |  
śāntarūpē śāśidharē sarvayōgē namō namaḥ || 6

nityānandē nirādhārē niṣkalāyai namō namaḥ |  
vidyādharē viśālākṣi śuddhajñānē namō namaḥ || 7

śuddhasphaṭikarūpāyai sūkṣmarūpē namō namaḥ |  
śabdabrahmi chaturhastē sarvasiddhyai namō namaḥ || 8

muktālaṅkṛta sarvāṅgyai mūlādhārē namō namaḥ |  
mūlamantrasvarūpāyai mūlaśaktyai namō namaḥ || 9

manōnmani mahābhōgē vāgīsvari namō namaḥ |  
vāgmyai varadahastāyai varadāyai namō namaḥ || 10

vēdāyai vēdarūpāyai vēdāntāyai namō namaḥ |  
guṇadōṣavivarjinyai guṇadīptyai namō namaḥ || 11

sarvajñānē sadānandē sarvarūpē namō namaḥ |  
sampannāyai kumāryai cha sarvajñē tē namō namaḥ || 12

yōgānārya umādēvyai yōgānandē namō namaḥ |  
divyajñāna trinētrāyai divyamūrtyai namō namaḥ || 13

ardhachandrajaṭādhāri chandrabimbē namō namaḥ |  
chandrādityajaṭādhāri chandrabimbē namō namaḥ || 14

aṇurūpē mahārūpē viśvarūpē namō namaḥ |  
aṇimādyaṣṭasiddhāyai ānandāyai namō namaḥ || 15

jñāna vijñāna rūpāyai jñānamūrtē namō namaḥ |  
nānāśāstra svarūpāyai nānārūpē namō namaḥ || 16

padmajā padmavamśā cha padmarūpē namō namaḥ |  
paramēṣṭhyai parāmūrtyai namastē pāpanāśinī || 17

mahādēvyai mahākālyai mahālakṣmyai namō namaḥ |  
brahmaviṣṇuśivāyai cha brahmanāryai namō namaḥ || 18

kamalākarapuṣpā cha kāmarūpē namō namaḥ |  
kapālikarmadīptāyai karmadāyai namō namaḥ || 19

sāyam prātaḥ paṭhēnnityam ṣaṇmāsātsiddhiruchyatē |  
chōravyāghrabhayam nāsti paṭhatām śṛṇvatāmapi || 20

ittham Sarasvatī stōtramagastyamuni vāchakam |  
sarvasiddhikaram nṛṇām sarvapāpapraṇāśanam || 21

Om Tat Sat